

LK023

උත්සව

ශ්‍රී ලංකාව වසර 2500 ක පමණ ඉතිහාසයකට උරුමකම් කියන රටකි. ශ්‍රී ලංකාවේ සාම්ප්‍රදායිකත්වය අගය කොට සලකන ශ්‍රී ලාංකිකයන් සාම්ප්‍රදායික උත්සව පිළිබඳවද කැමැත්තක් දක්වති. ශ්‍රී ලාංකිකයන් විසින් පවත්වනු ලබන උත්සව අතර අලුත් අවුරුදු උත්සවය, වෙසක් , පොසොන්, ඇසල, නත්තල් ආදිය ඉතා වැදගත් වේ.

අලුත් අවුරුදු උත්සවය ඉතා වැදගත් උත්සවයක් වන අතර අප්‍රේල් 13, 14 දිනවලදී පවත්වනු ලබයි. එය සූර්යයා මීන රාශියේ සිට මේෂ රාශියට සංක්‍රමණය වීම නැමැති ක්‍රියාව වැදගත්කොට සලකා පවත්වනු ලබන උත්සවයකි. අලුත් අවුරුදු උත්සවය පැවැත්වීම සඳහා ශ්‍රී ලාංකිකයින් බොහෝ පෙර සූදානම් වීම කරති. අලුත් අවුරුදු උත්සවයට පෙර නිවාස පිරිසදු කිරීම් කරමින්, අලුත් ඇඳුම් මිලදී ගිනිමින්, නිවාස සැරසිලි කිරීම් ආදියෙහි නියැලෙයි. එමෙන්ම විවිධ වූ සාම්ප්‍රදායික ආහාර වර්ග සාදනු ලබයි. ඒ අතර කැවුම්, අතිරස, කොකිස්, ආස්මී ආදිය ප්රධාන වෙයි. අලුත් අවුරුදු දිනයේදී විශේෂිත වූ වේලාවන්හිදී විශේෂිත වූ ක්‍රියාවන්හි නිරත වෙති. පළමුව, ලිප ගිනි මොලවා අලුත් අවුරුදු වාරිත්ර ආරම්භ කරයි. ඉන්පසුව ආහාර අනුභවයත් පවුලේ සියලු දෙනාම එක්ව සිදුකරයි. ළමුන් බුලත් හුරුලු දී දෙමාපියන්ගේ දෙපා නමදියි. එමෙන්ම විවිධ වූ අලුත් අවුරුදු ක්‍රියාවන්හි නියැලෙති. අලුත් අවුරුදු අවස්ථාවේදී පන්සල් යාමද විශේෂිත වාරිත්රයකි. නැදෑ හිත මිතුරන්ගේ නිවෙස්වලට තැගි බෝග රැගෙන යාමද අලුත් අවුරුදු වාරිත්රයකි. එසේ යන විට මිනිසුන් අතර පවතින සම්බන්ධතාද ශක්තිමත් වේ.

වෙසක් යනු බුදුරජාණන් වහන්සේ වැදගත්කොට සලකා සිදුකරනු ලබන උත්සවයකි. මෙය බුදුරජාණන් වහන්සේගේ ජීවියේ වැදගත් අවස්ථාවන් 3ක් මුල්කරගෙන පවත්වනු ලබන්නකි. වෙසක් උත්සවයේදී පන්සල් යමින්, දුගී මගී යාවකාදීන්ට විවිධ වූ දේවල් දෙමින් වතාවත් වල යෙදෙයි.

පොසොන් උත්සවය අවස්ථාවේදී විවිධ වූ ආගමික වතාවත් වල යෙදෙමින් විවිධ වූ සැරසිලි කරමින්, නිවාස හා මං මාවත් ආදිය විදුලි පහන් ආධාරයෙන් ආලෝකමත් කරයි.

ඇසල උත්සවයද ආගමික වතාවත් අනුව සිදුකරන උත්සවයකි. ඇසල උත්සවයේදී පන්සල් යෑම ආදී වන්දනා ගමන්වල යන පුද්ගලයින්ට දන්සැල් දීමද හොඳින් දැකිය හැකිය.

නත්තල් උත්සවයද ආගමික උත්සවයක් වන අතර මිනිසුන් නත්තල් ගස් සැරසීම හොඳින් දක්නට ලැබේ. මෙවන් වූ ශ්‍රී ලාංකික උත්සව වලින් ශ්‍රී ලාංකිකයින්ගේ සාම්ප්‍රදායිකත්වය හොඳින් විදහා දැක්වේ.